і г "аа ВА 
І ццо0 МЯ Ва са 


“аду 


9” - 
заў? 
- 
Ыы 
: т 
С 
“ 
- 
Аа Б С ўя. Я б ё 
7, 
Ы 
ке, 
ЖА. ў“ 
Да СЗ А аны і 
У бана Я 
зв 








57 ВЫДАВЕЦТВА БЕЛАРУСІ 


з а 7. 


е, ый М “ша 
н Ў (АН 
4 Жыг 


з 





Ба. Іа ЯЯ4 - са 


стука  януУБ нОлаАс К бо 


га, 


НАЛЯ ЗАСТАВЫ 


Вокладка і рысункі М. Нарпенкі 


а ва ДЗЯРЖАЎНАЕ ВЫДАВЕЦТВА БЕЛАРУСІ 
й дзіцячая ЛітАРАТУРА 
мінск--1939 Ба а 
Саб УЭ. ў 
: а 


йа 
ха Ф 


БАЎ 
а 
Ёа не 

су 


у 
заба 


ХА 


бак Зад; 


ГР 
ра 


4 


у. 








Прысвячаю піонерам 


і 


Макарку Наваку мінула ўсяго толькі 


дванаццаць гадоў, але шмат змен адбы- 
лося за гэты час. Макарка яшчэ помніць, 


як бацька яго мерна ступаў за плугам на 
сваім вузенькім шнуры, а маці адна ха- 
дзіла жаць на гэты шнур. За ёю ішоў і 
Макарка: не было з кім астацца яму 
дома. Шмат клопату было тады матцы з 
Макаркам: яна спяшаецца на поле, а Ма: 
карка падыйдзе і спыніцца. То ён згле- 
дзіць на дарозе цікавага жучка, то з 
травы ўзнімецца птушка, то праляціць 

прыгожы матылёк. Макарку хацелася на 
ўсё паглядзець і ўсё разглядзець, пра 
ўсё распытаць, каб адвесці кожнай з'яве 
яе належнае месца. Цяпер усё гэта 
здаецца яму далёкім і нават смешным, а 
тады справа прымала часамі нечаканы 
абарот. Матка злавалася, крычала на Ма- 
карку, і Макарка справядліва адчуваў 
сябе пакрыўджаным няўвагаю маткі да 
таго, што так моцна цікавіла і займала 
яго дзіцячыя мыслі. 

Так было яшчэ гадоў восем таму на- 
зад. Цяпер калі зірнуць на іхняе поле, 
дык яго і не пазнаць: папрападалі межы, 
аз імі і вузкія шнуры разам з адзінокімі 
постацямі аратых і жней. Макарка часта 
любаваўся полем у яго новым выглядзе: 
такое-ж яно прасторнае! А па полі па- 
важна поўзаюць трактары, адразаючы 
зараз цэлы гурт скібаў пахучай зямлі, 
напаўняючы цішыню ўзлескаў магутным 
гоманам. А на трактарах сядзяць свае-ж 
хлопцы і спрытна водзяць паслушныя ім 
машыны. Макарка не раз пазіраў на трак- 


4 


тарыстаў, на іх зухаўскую пасадку, на 
ссунутыя на патыліцу шапкі, на іх крэп- 
кія, загарэлыя рукі і зайздросціў ім ад 
усяго сэрца і ў той-жа час ён шчыра га- 
нарыўся імі. і што асабліва здзіўляла тут 
Макарку, дык гэта тое, што на адным 
трактары сядзела Марына Кунашка. Яе 
чырвоная хустачка, завязаная паўзверх 
русавых кудзер, здалёку кідалася ў вочы 
і нейкім асаблівым чынам вылучала яе 
постаць на гэтай шырокай зямлі. Яна на- 
пэўна спявала песню, бо ў яе быў добры 
голас, і яна любіла спяваць. Пазіраючы на 
гэтых жалезных коней і на трактары- 
стаў, Макарка цвёрда пастанавіў--наву- 
чыцца кіраваць трактарам, калі ён вы- 
расце. 

Змянілася не толькі поле- змены ад- 
быліся і ў іх вёсцы. Павырасталі новыя 
будынкі: клуб, школа, больніца, дзіцячыя 
яслі і сад, а каля гэтых будынкаў раскі- 
нуліся прыгожыя дворыкі і пляцоўкі з 
чысценькімі роўнымі дарожкамі, клум- 
бамі, дзе раслі самыя рознастайныя 


Каля заставы 

кветкі. Тут можна было і пагуляць і па- 
сядзець на лаўках-канапках пад ценем 
маладых каштаноў. і ўсё гэта прыемна 
кідалася ў вочы і вабіла да сябе, выклі- 
кала пачуцце замілавання да гэтай новай 
зямлі, да людзей, што абнаўлялі яе і бу- 
давалі на ёй новы чалавечы ўтулак. 
А што асабліва падабалася Макарку, 
дык гэта шасейная дарога, збудаваная 
таксама за Макаркаву памяць. Яна спа- 
раджала ў яго сэрцы нейкае новае па- 
чуццё, пачуццё далечыні і прасторы. Як 
слаўна было прайсціся па гэтай дарозе! 
Колькі паваротак рабіла яна, пралёгшы 
між узгоркаў і сядзіб, перасекшы лясыі 
балоты! Часамі на цэлыя кілометры рас- 
сцілалася яна роўным, нібы выбеленым 
на сонцы ільняным палатном. Як чаруюць 
і вабяць дасябе акуратненька і клапатліва 
пастаўленыя: праз пэўную адлегласць 
лаўкі каля дарогі! Утульна стаяць яны 
на маленькіх расчышчаных пляцоўках у 
цяні дрэўцаў. Вось так, здаецца, і гаво- 
раць падарожніку: «Прысядзь, калі ласка! 


б 


Адпачні ды -паразважай, браток!» 
А колькі прыгожых кветнічкоў каля 
дарогі ды колькі на іх усялякіх кветак! 
А гэтыя белыя слупкі з прыбітымі на іх 
дошчачкамі, на якіх паказаны розныя 
дарожныя знакі і надпісы- назвы дарог, 
сядзіб, вёсак, гарадоў! А як прыгожа вы- 
ведзены на адкосах дарогі дзяржаўныя 
гербы, розныя лозунгі, кожная літара якіх 
зложана з маленькіх каменьчыкаў, кусоч- 
каў цэглы, пафарбаваных у розныя ко- 
леры. А колькі руху на гэтай дарозе! 
Колькі машын прабягае па ёй! Макарка 
любіў пазіраць, як імчацца машыны і ча- 
самі, так сабе, жартам, падымаў руку, 
каб падвезлі яго на машыне... Дык як-жа 
не любіць такую слаўную дарогу! 

Многа думак спараджае яна ў Макар- 
кавай галаве. і хочацца яму прайсці яе з 
канца ў канец. Праўда, адзін яе канец Ма- 
карку амаль увесь вядомы: гэты канец 
упіраецца ў прыгранічча, а Макарка жыве 
непадалёку ад граніцы. Калі ўзыйсці унь 
на той узгорак, што лявей вёскі, дык ад- 

туль відаць другая краіна, над якою рас- 
пасцірае крыллі белы панскі арол. 

Калі Макарку здаралася вольным  ча- 
сам праходзіць непадалёку ад той горкі, 
адкуль відаць другая зямля, то ён не мі- 
наў гэтай горкі амаль ніколі. Узыйдзе на 
самую верхавіну і запыніцца: два розныя 
светы ляжаць перад яго вачыма. Адзін 
свет так вабіць і так радуе яго сваімі шы- 
рокімі прасторамі, дзе ўсе дарогі гасцінна 
расчынены перад ім, і ўсе яны даступны 
яму. Зусім іншы настрой і іншыя думкі 
выклікае зямля па той бок граніцы. Ён 
шмат чаго чуў аб тым, што робіцца там, 
на той зямлі. Яна часта прыцягвала да 
сябе яго вочы і думкі. Ён ведаў, што тал 
зямля--гэта зямля беларускага народа. 
Толькі-ж распараджаецца ёю не народ, 
а паны. Многа там панскіх двароў, шля- 
хецкіх фальваркаў, пазабіраўшых самыя 
ўраджайныя кавалкі. Макарка ведае, што 
паны стварылі так званыя «ўсходнія 
крэсы» і засялілі іх польскімі кулакамі- 
асаднікамі, а народ, які жыў тут спрад- 


8 


веку, сагналі з яго зямель. і шмат бед- 
нага сялянскага люду пайшло батрачыць 
у панскія двары і фальваркі, або ба- 
дзяецца па гарадах, шукаючы сабе ра- 
боты і не знаходзячы яе. А над ім, галод- 
ным і голым, апякуюцца паны і ксяндзы. 
Ні пана, ні ксяндза Макарка не бачыў, але 
ўяўленне аб іх злажылася ў яго думках. 
Ксёндз гэта вялізны чорны крумкач, 
віхлявы і вушасты. Ён хоча ўсё падслу- 
хаць сваімі вушамі. Яны падымаюцца 
і тапырацца, а вочы бегаюць, як у злодзея. 
Дзесяткі тысяч беднай дзятвы астаюцца 
там непісьменнымі, бо няма ім дзе ву- 
чыцца і няма ў што адзецца і абуцца, 
каб наведваць хоць тыя шляхецкія 


школкі, што пабудавалі паны і ксян- 
дзы. Такая несправядлівасць моцна абу- 


рае Макарку. У іх піонерскім звяне не раз 
вяліся гутаркі аб тым, як лютуе там пан- 
ская ўлада, як цяжка жыць беднаму пра- 
цоўнаму народу пад панскім гнётам. Ма- 
карка ведае, як і ўсе піонеры, што не век 
будуць панаваць там паны, бо народ зно- 

сіць крыўды і сваё бяспраўе да пары, да 
часу. Употайку ён збірае сілу, каб аб- 
рушыць яе на сваіх заклятых ворагаў- 
прыблудаў. У сэрцы народа жывуць свет- 
лыя вобразы вялікіх прыяцеляў прыгне- 
чанага люду, яго правадыроў і настаўні- 
каў, Леніна і Сталіна. Не, панскае пана- 
ванне кончыцца! Ачысціцца зямля ад 
трутняў-дармаедаў. Макарка ў гэтым не 
сумняваецца. Аб гэтым сведчыць і яго 
верш, дзе ёсць такая страфа: 
Пан лютуе, здзекі чыніць, 
Ды ён мыліцца: 


Стукнуць пана малатком 
Па патыліцы. 


П 


Жыццё ў прыграніччы мае свае асаблі- 
васці. Яно накладае свой адбітак і на лю- 
дзей, што жывуць у прыграніччы, вучыць 
іх дзяржаць вуха востра і зорка гля- 
дзець навокал. Кожнаму прыгранічнаму 
чалавеку вядома, з якою нянавісцю па- 
глядае сюды пан і яго слугі, і на што. 

могуць пайсці яны, каб толькі нашко- 
дзіць і.прычыніць нам ліха. Макарка ве- 
дае, што для паноў суседства з намі- тое 
самае, што для савы, пугача і іншых нач- 
ніц сонца яснага дня: яно слепіць ім вочы. 
Вось чаму кожны раз, калі Макарка стаяў 
на той горцы і думаў пра паноў, твар 
яго рабіўся суровым і бязлітасным, і ён 
падымаў руку і трос на паноў кулаком. 

Залатая восень тысячамі дарог ступала, 
хоць яшчэ і нясмела, на зямлю і афар- 
боўвала яе далі і прасторы неба ў лагод- 
ныя тоны нейкага ціхага раздум'я. Тон- 
кая, сіняватая смуга, поўная цеплыні і 
ласкі, песціла далёкія лясы і купчастыя 
бярозы, што адзінокімі постацямі абсту- 


палі старую і цяпер ужо заглухшую да- 
рогу, бегучы разам з ёю кудысь далёка 
на захад і на ўсход. Праз невялікія адлег- 
ласці мяняліся далі, то звужваліся, сціс- 
нутыя лясамі і ўзгоркамі, то ізноў рас- 
ступаліся, адкрываючы цэлы рад новых 
малюнкаў. Апошнія бабкі жыта і аўса 
ўжо звезены з калгасных прасторных 


палёў. Зноў загулі трактары, падгатаў- 

ляючы зямлю да прыёму новага насення, 
а месцамі ўжо вялася і самая сяўба. 

Макарка Навак і яго прыяцель Лёнік 
Атрушкевіч, абодва ў чырвоных галь- 
штуках, варочаліся з школы дамоў. 
Сёння першы дзень школьных заняткаў. 
Уражанні першага школьнага дня, зда- 
валася, засланілі ўсе іншыя інтарэсы і пг- 
дымалі ў хлопцаў настрой. Ужо адно ўс: 
ведамленне таго, што яны- вучні пятага 
класа, многа значыць. Яны адчувалі сябе 
амаль дарослымі людзьмі, бо ўжо з пя- 
тага класа пачынаецца сур'ёзная навука. 
Хлопцы ішлі вясёлыя, і настрой У іх 
быў узняты. Яны прайшлі палавіну да- 
рогі. Уся-ж дарога да школы не мела 
і трох кілометраў. Спускаючыся з горкі, 
яны згледзелі трактар. З шумам і гру- 
кам поўз трактар у бок дарогі, як-бы 
намерваючыся перарэзаць яе. Трактарам 
кіравала Марына Кунашка. Адразу 
можна было пазнаць яе па чырвонай 
хустачцы, з пад якой выбіваліся непакор- 
ныя русыя кудры. 

С.З школы ідзеце, хлопчыкі?- весела 
запытала Марына, спрытна: завароч- 
ваючы трактар, каб пачаць рэзаць новыя 
лусты пахучай зямлі. 

Макарка і Лёнік прыпыніліся. 

-. Ці цяжка кіраваць трактарам, Ма- 
рынка? 

Як відаць пытанне гэтае дужа цікавіла 
Макарку. 

-- Як навучышся, дык яно і няцяжка;-- 
адказала вясёлая трактарыстка. Трактар 
і Марынчына чырвоная хустачка паволі 
сталі аддаляцца ад дарогі, закрываю- 
чыся клубам лёгкага пылу. 

Макарка і Лёнік пастаялі яшчэ трохі, 
пскі адышоўся трактар і прыглух яго 
шум. 

-- Ну, займуся я трактарам рашуча 
сказаў Макарка зраблю мадэль, вы- 
вучу матор і ўсе часці і навучуся кіра- 
ваць трактарам, вось пабачыш! 

-- Давай зоймемся разам!--падхапіў 
Лёнік думку свайго прыяцеля. 

--. Давай!- згадзіўся Макарка. 

Яны рушылі далей і з жарам вялі гу- 
тарку, як будуць рабіць мадэль трактара. 
Яны і не заўважылі, як амаль усутыч 
сышліся з незнаёмым чалавекам. Ён ішоў 
польнаю дарожкай і якраз выходзіў на 
вялікую дарогу, якою ішлі Макарка і 
Лёнька. Нічога асаблівага не было ні 
ў постаці гэтага чалавека, ні ў яго аб- 
ліччы, ні ў адзенні,--звычайны чалавек, ся- 
рэдняга росту, чарнявы. На від яму было 
не болей, як трыццаць гадоў. Гэта мог 
быць хто-небудзь з суседняга калгаса, 
брыгадзір, а можа аграном ці проста так 
сабе падарожны. Макарка зірнуў у твар 
незнаёмаму чалавеку. Трудна было адразу 
разабрацца ў тым уражанні, якое зрабіў 
на Макарку гэты чалавек і асабліва яго 
вочы, хоць яны таксама нічым асаблі- 
вым не вылучаліся з тысячы людскіх 
вачэй. і вось што ўразіла Макарку: яму 
здалося, што ён першы раз убачыў у ча- 
лавека вочы, а ў гэтых вачах было штось 
такое, што прымусіла Макарку злёгку 
здрыгануцца і запыніць на абліччы не- 

знаёмага чалавека свой погляд. Але ўсё 
гэта магло здарыцца ад нечаканасці і 
раптоўнасці спаткання. А можа ад таго, 
што вочы незнаёмага чалавека не так 
пазіралі на свет, як пазіраюць вочы лю- 
дзей, якія сталі звыклымі для Макаркі. 
Макарку здалося, што і незнаёмы чала- 
век на момант адчуў нейкую няёмкасць, 
спаткаўшыся з ім і Лёнікам. Але калі гэ- 
тая няёмкасць і была ў незнаёмага чала- 
века, дык была яна толькі адзін момант. 

2. Куды гэта ідзеце вы, хлопчыкі?-- 
запытаў незнаёмы чалавек. Запытаў ён 
прыязна і бестурботна. Так мог гаварыць 
чалавек, у якога на сэрцы поўны спакой і 
ніякіх ліхіх думак у галаве. 

Макарка і Лёнік прыпыніліся. 

-. А мы сабе так ідзем- гуляем, ад- 
казаў Макарка, а Лёнік дадаў у тон 
свайму сябру: 

-- Збіраем калекцыі. 

2. О, якія вы малайцы! пахваліў іх 
незнаёмы чалавек і запытаўся ізноў: 

-- То мусіць вы---цкольнікі? 


сл 


Хлопцы адказалі не адразу. 

-- А навошта вам гэта ведаць?--запы- 
таў і Макарка. 

Незнаёмы: чалавек дабрадушна за- 
смяяўся. 

г Малайцы! Слаўныя вы рэбяты! Не 
ўсё трэба гаварыць кожнаму, хто па- 
пытаецца ў вас, асабліва калі вы яго не 
ведаеце. Вось і я: а можа я- ліхі чалавек, 
шпіён які-небудзь?.. Вы-ж не ведаеце 
мяне.--і ён уважна паглядзеў на Макарку 
і Лёніка, прыветна кіўнуў ім галавою і, 
перасекшы вялікую дарогу, пайшоў да- 
лей польнаю дарожкай. Здзіўленыя спат- 
каннем і гутаркаю з незнаёмым чалаве- 
кам, Макарка і Лёнік недаўменна і моўчкі 
зірнулі адзін аднаму ў вочы. Незнаёмы-ж 
чалавек, прайшоўшы крокаў дваццаць, 
аглянуўся і тонам нібы ўжо знаёмага з імі 
чалавека запытаў: 

СС А што- пападу я гэтай дарогай 
у Падбор'е? 

-- Пападзеце!- адказалі Макарка і Лё- 
Нік. 

Незнаёмы чалавек павольна пайшоў 
далей. 

Макарка раптам схапіў Лёніка за руку. 

-- Пойдзем сюды!- сказаў ён і па- 
цягнуў яго ў бок з дарогі, за яе выступ, 
і спыніўся. 

-- Як ты думаеш, што гэта за ча- 
лавек? 

У голасе Макаркі чулася нейкая тры- 
вога. Яна перадалася і Лёніку. Лёнік не- 
даўменна ўскінуў плячыма і ціха сказаў: 

2. Ведаеш, Макарка, што: давай мы сха- 
ваемся так, каб нас не відаць было, а мы 
каб яго бачылі- куды ён пойдзе! 

Прыгнуўшыся, яны борздзенька прай- 
шлі выемкаю дарогі і ўзышлі на яе вал, 
дзе былі кусцікі, і прыляглі за імі. Ма- 
-каркі і Лёніка не відаць было, дарожка-ж 
на Падбор'е і чалавек на гэтай дарожцы 
ім добра былі відны. Яны пільна сачылі 
за незнаёмым чалавекам, ахопленыя па- 
чуццём нейкага непакою. Польная да- 
рога і незнаёмы чалавек на ёй блізіліся 
да зарасніку, дзе дарога забірала ўлева, 

прайшоўшы некалькі сажняў зараснікам, 
а потым зноў выходзіла З ЯГО, пакі- 


даючы зараснік убаку. Лёніку здалося, 
што на паваротцы незнаёмы чалавек зір- 
нуў у бок зарасніка і нібы прыцішыў 
тэмп сваёй хады, як-бы мяркуючы, куды 
яму падацца. 


з 


-- Калі зверне ў кусты, дык ГЭта-- 
адтуль -- ціханька сказаў Лёнік і кіўнуў 
на граніцу. Макарка маўчаў, баючыся 
хоць на момант спусціць З вачэй не- 
знаёмага чалавека. У меру таго, як чала- 
век гэты падыходзіў да хмызняка, узра- 
стала хваляванне Макаркі і Лёніка. Вось 
ён параўняўся з зараснікам. Яго постаць 
нібы на момант спынілася, а потым 
раптам знікла. Засталася адна дарога ізя- 
лёны астравок зарасніка. Але чалавек па- 
вінен зараз паказацца ізноў: край зарас: 
ніка, праз які праходзіць дарога, невя” 
лікі: мінута хады, не болей. Ды чалавек 
не паказваўся. Адзінокая і пустая дарога, 
мінуўшы ХМЫЗ, узбіралася на ўзгорак 
і была добра прыметна, але чалавека на 


ёй не было. Макарка і Лёнік, затаіўшы 
дух, пазіралі на дарогу ўскрай хмызу. 
Прайшло некалькі хвілін, напружаных 
і хвалюючых. Анямелая дарога глуха 
маўчала, зліваючыся з зямлёю сваімі 
цмянымі каляінамі і ўсім сваім ледзь 
прыметным абрысам. 

-- Пашыўся ў кусты, --прашаптаў 
устрывожаны Макарка. 

-- А пытаў дарогу на Падбор'е!--так- 
сама ціха азваўся Лёнік. 

Яшчэ некалькі хвілін пазіралі яны на 
дарогу- чалавека не было. 

-- Лёнік, гэта- шпіён!- сказаў Ма- 
карка, і ўпэўненасць чулася ў яго го- 
ласе. 

-- Шпіён! пацвердзіў Лёнік, а твар 
яго стаў заклапочаным. 

-- Што-ж нам рабіць?--запытаў ён.-- 
Схаваецца гад, уцячэ! Я 

У Макаркавай галаве раптам узнікла 
МЫСЛЬ. 

-- Вось што, Лёнік: сядзі тут, кара- 
вуль, а я--на заставу! гак 

-- Бяжы, бяжы- напрасткі! А я буду 
глядзець... А то можа я пабягу? 

-- Не, Лёнік, ты аставайся тут і глядзі, 
ці не пакажацца ён і куды ён пойдзе. 


Пі 


Лёнік астаўся адзін на сваёй варце. Ёз 
не спускаў з вачэй таго месца, дзе знік 
незнаёмы чалавек, глядзеў на дарогу за 
хмызняком і на ўсе выхады з хмызняка. 
Ён толькі зрэдку пераводзіў вочы ў той 
бок, куды пабег Макарка. А Макарка 
спяшаўся хутчэй дабегчы да заставы. Ён 
выбіраў такія мясціны, каб не кідацца 
нікому ў вочы, асабліва каб не згледзіў 
яго той страшны і ліхі чалавек і каб не 
разгадаў ягонамер. Некалькі разоў мільг- 
нула яго шапка ў Лёнькіных вачах, а 
потым Макарка зусім схаваўся за ўзгор- 
камі, што ішлі ў бок заставы. 

Лёніку спачатку было трохі страшна. 
А што калі гэты ліхі чалавек дагадаецца 
і паверне назад? А можа ён пяройме 
дзе-небудзь Макарку?.. А можа гэта і не 

ліхі чалавек, і яны дарэмна падымаюць 
трывогу, а на заставе толькі пасмяюцца 
з іх. Але Лёнік пільна стаяў на варце 
і зорка пазіраў, каб не прапусціць таго 
чалавека. Часамі ён уставаў, потым зноў 
садзіўся, а затым прахаджваўся направа 
і налева ад сваёй засады, не адыходзячы 
далёка ад яе. Час цягнуўся вельмі ма- 
рудна. Лёніку было неяк і маркотна ад- 
наму. Зрэдку далятаў сюды шум ад трак: 
тара, калі трактарыстка Марына пад'яз- 
джала бліжэй да дарогі. Тады Лёніку 
было шмат весялей, і думкі пра Макарку 
былі весялейшыя. 

Ужо калі большая часць дарогі аста- 
лася ззаду і перад вачыма Макаркі пака- 
залася застава, тады толькі ён перавёў 

дух і ўздыхнуў вальней. Ад бегу і шпар- 
кай хады шчокі яго разгарэліся, як мак, 
і сэрца стукала моцна і часта. Цяпер ён 
ішоў крыху спакайней і думаў пра ту» 
гутарку, якая павінна адбыцца ў яго на 
заставе аб тым няпэўным чалавеку, 
якога трэба было праверыць. Ён быў 

пераконан, што паступае правільна, і 
гэта прыдавала яму смеласці. Каля ва- 
рот заставы стаяў з вінтоўкаю паграніч- 
нік-чырвонаармеец. Ён здалёк згледзіў 
Макарку і павярнуўся ў яго бок. Усё 
Макаркава аблічча казала за тое, што ён 
ідзе з нейкімі навінамі. Кроках у двух ад 
вартавога Макарка спыніўся. Чырвона- 
армеец пазіраў на Макарку, а Макарка 
глянуў у вочы чырвонаармейцу! У чыр- 
вонаармейца былі вясёлыя шэрыя вочы. 
У іх Макарка адразу адчуў нейкую 
прыязнь, успомніўшы пры гэтым той 
дзіўны погляд і вочы незнаёмага чалавека, 
якія так уразілі Макарку. З гэтага часу ў 
яго так і асталася манера прыглядацца да 
вачэй таго, з кім яму прыходзілася так 
ці іначай мець дачыненне. Усё гэта ад- 
былося ў адзін момант. 

-- Што скажаш, дружок?- запытаў 
чырвонаармеец. 

“-- Мне на заставу... да начальніка. 

-- Што хочаш сказаць яму? 

-- Мы бачылі нейкага чалавека... ві- 
даць, ён перайшоў граніцу. 

Чырвонаармеец болей не распытваў 
Макарку і толькі сказаў: 

-- Пастой трохі тут-і хутка падаўся 
да варот у невялікую прыбудоўку. Праз 
колькі хвілін чырвонаармеец вярнуўся, а 
яшчэ праз хвіліну ў дзвярах прыбудоўкі 
паказаўся высокі і статны лейтэнант. Ён 
быстра акінуў вачыма Макарку. 

-- Ну, расказвай, брат, што там та- 
кое,- звярнуўся ён да Макаркі. Макарка 
тарапліва, часамі глытаючы словы, рас- 
казваў пра спатканне з незнаёмым чала- 
векам і пра тую гутарку, якая паказа- 
лася і Макарку і Лёніку падазронаю. 
Таксама адзначыў ён погляд незнаёмага 
чалавека і «нейкія не такія, як у людзей 
вочы». А самае важнае ў паводзінах не- 
знаёмага чалавека было тое, што ён 
распытваў пра Падбор'е, месца, дзе зна- 
ходзіцца застава, тым-жа часам ён звяр- 
нуў з дарогі ў Падбор'е і знік у зарас- 
ніку. Камандзір слухаў уважліва. Потым 

паставіў цэлы рад кароткіх пытанняў, як 
выглядае незнаёмы чалавек, малады ён ці 
стары, нізкі ці высокі і як ён адзеты. Ма- 
карка даваў дакладныя адказы. 

-- Добра! сказаў начальнік, пастой 
тут! 
Лейтэнант быстра павярнуўся, аддаў 
нейкі загад. Зараз-жа з двара заставы па- 
чулася тухканне конскіх капытаў. Да ва- 
рот пад'язджалі два конных чырвонаар- 
мёйцы з асядланым канём для каман- 
дзіра. Адзін чырвонаармеец сядзеў у 
сядле з сабакам, падобным да ваўка. 
Вартавы расчыніў вароты. 

-- Ну,  Давай!- сказаў камандзір і 
спрытна ўскочыў на каня. 

-- Давай сюды, браток! камандзір 
падаў Макарку руку. 

Вартавы чырвонаармеец лёгка падха- 
піў Макарку, і Макарка не апомніўся як 
ён апынуўся ў сядле разам з каман- 
дзірам. 

-- Трымайся за мой кушак і паказвай 


дарогу. 

Макарка горда сядзеў У ЦА ўпе- 
радзе камандзіра. 

Лёнік пачынаў ужо непакоіцца, ці не 
здарылася чаго з Макаркам. Як ні гля- 
дзеў ён на зараснік, нікога там не было. 
Цяпер ён часта пераводзіў вочы ў той 
бок, адкуль павінен быў паказацца Ма- 
карка. і раптам зусім з другога боку 
і зусім нечакана згледзеў ён трох пагра- 
нічнікаў вярхом на конях. Паказаліся яны 
раптоўна, нібы выраслі з зямлі. Радаснае 
здзіўленне Лёніка яшчэ болей узрасло, 
калі ён убачыў Макарку на адным сядле 
з перадавым коннікам. На тым месцы, дзе 
з імі сустрэўся незнаёмы чалавек, усе тры 
коннікі спыніліся і пазлазілі з коней. Лёнік 
ужо быў памкнуўся бегчы да іх, дыспы- 
ніўся спалоханы: да яго бег Гун. Але 
Гун лагодна абнюхаў Лёніка і глянуў яму 
ў вочы, нібы хацеў сказаць: «Ведаю, ты-- 
прыяцель Макаркаў». А Макарка гукнуў: 


-- Не бойся, Лёнік, ён не ўкусіць. Бяжы 
сюды! 

Лёнік падбег да пагранічнікаў і па- 
піонерску прывітаўся. 

-- Ну, што бачыў на сваёй варце?г-- 
запытаў лейтэнант. 

-- Глядзеў я ўвесь час, але ён болей не 
паказваўся. Знік. 

С. А дзе іменна тое месца, дзе вы З ім 
гаварылі?--запытаў лейтэнант Макарку 
і Лёніка. 

Яны дакладна паказалі. Чырвонаар- 
меец узяў сабаку на павадок і паказаў 
след прайшоўшага з гадзіну таму чала- 
века. Гун абнюхаў след і раптам змя- 
ніўся ў сваіх паводзінах: прыўзняў вушы, 
падняў галаву, панюхаў паветра кавокал 
і падаўся ў бок зарасніка, цягнучы 
за сабою чырвонаармейца. Лейтэнант за- 
гадаў аднаму пагранічніку ехаць конна 
побач пагранічча і ў пэўным месцы ўзяць 
улева і ехаць на такое то месца. Пагра- 
нічнік паўтарыў загад і са словамі «ёсць, 
таварыш камандзір» паскакаў па ўказа- 
ным кірунку. Лейтэнант і другі паграніч- 
нік рушылі дарожкай у бок зарасніка. 

Макарка і Лёнік ішлі за імі: яны папрасілі 
дазволу дайсці З пагранічнікамі хоць да 
таго месца дзе знік незнаёмы чалавек. Да 
зарасніка было не болей, як поўкілометра. 
Макарка і Лёнік падыходзілі да яго ў вя- 
лікім хваляванні: у гэтым зарасніку, йа 
іх думку, павінна разгадацца загадка аб 
незнаёмым чалавеку. Сабака ўвесь чае 
ішоў па слядах. Вось і зараснік. Сабака 


з дарогі не зварочваў І толькі ў ТЫМ 
месцы, дзе дарога пакідала зараснік і 


падымалася на горку, Г ун павярнуў на- 
права і вёў ускрайкам зарасніка, а потым 
звярнуў у зараснік. Чым далей, тым гусцей 
станавіўся зараснік, спускаючыся ў лаг- 
чыну і пераходзячы ў буйны хмыз, дзе 
пачалі пападацца разложыстыя ёлкі, а 
яшчэ ніжэй пайшоў алешнік, прымы- 
каючы з аднаго боку да балотнай луга- 
віны, а далей пераходзячы ў стары па- 
нуры лес. Прабірацца з коньмі тут было 
трудна. 

Лейтэнант спыніўся і сказаў: 

-- Коней пакінуць тут. 

С; Мы пабудзем каля іх!--азваўся з 
кустоў Макарка. Яны зводдаль ішлі за 
пагранічнікамі. ім так хацелася быць з 
імі і хоць чым-небудзь дапамагчы. 

С. А, вы ўсё тут!- сказаў лейтэнант.-- 
Далей ні на крок! Вярніцеся назад, а 
калі хочаце, дык чакайце нас там у за- 
расніку каля дарогі. 

Макарка і Лёнік спыніліся каля да- 
рожкі ў зарасніку і чакалі. Зрэдку то 
адзін, то другі адыходзіліся трохі воД- 
даль, дзе было зусім ціха і нішто не за- 
мінала ім слухаць. Навокал стаяла маўклі- 
вая цішыня. Здавалася і вецер, і гэты За- 
раснік, і поле, і лес прытаілі дыханне ! 
таксама слухалі. Але голас у гэтай цішыні 
не меў сілы: ён зараз-жа расплываўся на 
блізкай адлегласці і прападаў. Чуваць 
было толькі, як празвініць нейкім сумот- 
ным звонам пчала ці мушка, пралятаючы 
сваёю дарогай. Макарка і Лёнік, варочаю- 
чыся з подслухаў, некалькі хвілін гута- 
рылі, выказвалі свае меркаванні і розныя 
прыпушчэнні. Потым ізноў адыходзіліся 

трохі далей і слухалі. Лёніку нават зда- 
лося раз, нібы дзесь у лесе пачуўся стрэл. 
Ён доўга ўслухваўся ў цішыню, але з лесу 
не даносілася болей ніякіх галасоў. Ён 
толькі чуў шум у сваіх вушах і розныя 
зманлівыя гукі. А зараснік ітой густы лес, 
куды падаліся пагранічнікі, упарта ха- 
валі сваю вострую загадку аб незнаёмым 
чалавеку. 

Макарка раптам увесь аж падскочыў. 

2. Глядзі, Лёнік, унь, бачыш, нейкія 
людзі! Макарка паказаў рукою на густы 
лес. і сапраўды, з правага крыла лесу, 
што абступаў поле іх калгаса, Ввы- 
рысаваліся на момант малюсенькія ча- 
лавечыя Фігуркі, але зараз-жа зніклі. 
Некалькі хвілін хлопцы стаялі моўчкі 
і прагна ўзіраліся ў тое месца, дзе пака- 
заліся людзі. Лёнік бачыў іх толькі на 
адзін міг. ў 

“--. Колькі іх было?--запытаў ён. 

С. Ці то два ці тры- “адказаў Макарка. 

Хваляванне іх узрастала, але постаці 

людзей не паказваліся. Аж непадалёку 
адтуль праімчаўся чалавек на кані. 

С. Гэта яны, нашы!- крыкнуў Лёнік. 

Яны добра бачылі верхавога, але і ён 
схаваўся. Напэўна гэта той пагранічнік, 
якога камандзір паслаў уздоўж граніцы, 
каб на ўсякі выпадак перагарадзіць да- 
рогу шпіёну. Праз некалькі хвілін на грэ- 
бені ўзгорка ў некаторай адлегласці ад 
лесу паказаліся тры чалавекі. Цяпер яны 
выдаваліся шмат большымі. Яшчэ праз 
момант выплыла і постаць чалавека на 
кані. Ён далучыўся да групы з трох чала- 
век і ехаў ступою крыху збоку ад іх. Так, 
гэта яны, пагранічнікі. Але Лёнік пасеяў 
вялікае сумненне. 

-- Макарка! сказаў ён- гэта, мусіць, 
другія пагранічнікі. 

2. Чаму ты так думаеш?- запытаў Ма- 
карка. 

-- А чаму сабакі не відаць? 

Макарка сумеўся. і праўда- сабакі не 
было. 

Уся група, трое пешых і адзін конны, 

паволі набліжаліся. Макарка і Лёнік чакалі 
з заміраннем сэрца. Цяпер усё было ві- 
даць добра: конны пагранічнік, чырвона- 
армеец у руках з вінтоўкаю напагатове, 
а перад ім у двух кроках, унурыўшыся, 
ішоў той самы незнаёмы чалавек! Лейтэ- 
нант замыкаў групу. Макарка і Лёнік 
хутка накіраваліся да пагранічнікаў. Ка- 
мандзір даў пагранічнікам нейкі загад, 
а сам пайшоў насустрач хлопцам. 
а --- Ну, рэбяткі,;- спытаўся ён; тей гэта 
ці не? 

-- Той, той! разам пацвердзілі Ма- 
карка і Лёнік. 

-- Дзякую вам, рэбяткі, гуся злавілі 
мы важнецкага! 1 

-- Дзядзя звярнуўся да яго Лёнік -- 
а дзе-ж сабака? . 

Лейтэнант крыху нахмурыўся. г 

-- Загінуў бедачына--з ноткай жалю 

“сказаў ён.--Застрэліў яго негадзяй гэты. 

Думаў выратаваць сваю прадажную 
скуру, ды не прышлося-- Лейтэнант за- 
пытаў прозвішча Макаркі і Лёніка, дзе 

яны жывуць і дзе вучацца, і ўсё тэта за: 
пісаў у кніжачку, яшчэ раз падзякаваў. іх, 
як гарачых патрыётаў: сваёй зямлі, іразві- 
таўся З імі. 


са 


Праз дзён дзесяць урачысты сход ад- 
бываўся ў школе. На відным месцы за ста- 
лом прэзідыума сядзелі Макарка Навак ] 
Лёнік Атрушкевіч. На трыбуне- начальнік 
пагранічнай заставы. У простых і жывых 
словах гаварыў ён сходу аб нашым свет“ 
лым жыцці, здабытым упартаю працаю і 
сумеснаю барацьбою ўсіх народаў вялі- 
кай совецкай зямлі пад сцягам гераічнай 
партыі Леніна- Сталіна. Ён расказаў, з 
якою нянавісцю ГЛЯДЗЯЦЬ паны 
на нашу краіну: росквіт совецкай 
зямлі і добрабыт яе народаў--смяртэйь- 
ная небяспека для паноў, асуджаных 
на пагібель. іх агентура пускаецца на 
ўсё, каб шкодзіць нам і падрываць нашу 
моц. Але дарэмны іхнія патугі. З'яднаны, 
магутны совецкі народ- вялікі патрыёт 

сваёй зямлі і не дапусціць панскую 
поскудзь паганіць яе. 

Цэлы рад прыкладаў прывёў прамоўца, 
як пільна і свята ахоўвае свае рубяжы 
совецкі народ і дапамагае пагранічнікам 
знішчаць шпіёнаў. 

-. Я. рад сказаў прамоўца,- папоў- 
ніць гэтыя прыклады яшчэ адным новым 
прыкладам. 

Начальнік заставы паказаў на Макарку 
і Лёніка. Многалюдны сход горача ідоўга 
вітаў піонераў-герояў воплескамі. Пра- 
моўца расказаў сходу гісторыю, як быў 
злоўлены незнаёмы чалавек. Ён аказаўся 
вельмі буйным шпіёнам. 

Ад імя пагранічнікаў Макарку і Лёніку 
была выказана падзяка і прыпаднесеныь 
цэнныя падарункі. 

Макарка і Лёнік адчувалі сябе шчаслі- 
вымі і гордымі, бо яны чэсна выпаўнілі 
перад радзімаю свой грамадскі абавязак. 

1938 г. 

